

૨૨-૦૬-૨૦૨૫

રવિવાર

વર્ષ : ૧૧ ★ અંક નં : ૬૯

પેજ : ૪ ★ વિક્રમ સંવત : ૨૦૮૧

ગરવી તાકાત

GARVI TAKAT DAILY

દૈનિક

તંત્રી : પ્રકાશ આર.ચૌધરી

ગરવી તાકાત

હવે આંગણીના ટેરવે

તમારા ગામ કે શહેરના

સમાચાર વાંચો વેબ પોર્ટલ

ઉપર આંગણીના ટેરવે

Garvitakat.com

લિંક પર ક્લિક કરો અને
તમારા ગામના કે શહેરના
લેટેસ્ટ સમાચાર તથા ઈ-પેપર
તમારા મોબાઇલમાં વાંચો

કાર્યાલય : ૯, અંબિકા કોમ્પ્લેક્સ, ટી.બી. રોડ, ભમરિયાનાળા પાસે, મહેસાણા-૨ • ફોન : ૦૨૭૬૨ ૨૪૨૨૦૧ • મો : ૯૨૨૭૧ ૧૩૫૫૫ • કિંમત રૂ. ૩-૦૦ • Email : garvitakat1511@gmail.com • www : garvitakat.com • RNI No. GUJGUJ/2015/61367


મુખ્યમંત્રી ભૂપેન્દ્ર પટેલની ઉપસ્થિતિમાં વડનગરના શર્મિષ્ઠા તળાવ ખાતે ૧૧મા આંતરરાષ્ટ્રીય યોગ દિવસની રાજ્ય કક્ષાની ઉજવણી જનભાગીદારીથી સંપન્ન અનંત અનાદિ વડનગરના ઐતિહાસિક શર્મિષ્ઠા તળાવ ખાતે ૨૧૨૧ યોગ સાધકોએ એક સાથે ભુજંગાસન કરીને 'ગિનિસ બુક ઓફ વર્લ્ડ રેકર્ડ' માં સ્થાન મેળવ્યું

વડાપ્રધાન નરેન્દ્ર મોદી એ વિશાખાપટ્ટનમ ખાતેથી યોગ દિવસ અવસરે કરેલા પ્રેરક સંબોધનનું જીવંત પ્રસારણ સૌએ નિહાળ્યું

સંસ્કૃતિનું સન્માન અને વિરાસતના ગૌરવ સાથે મેદસ્વિતા મુક્ત ગુજરાત -સ્વસ્થ ગુજરાતનો સામુહિક સંકલ્પ સાકાર કરવાની નેમ

ભારતના ધર્મ-મુનિઓની સમગ્ર માનવજાતને ભેટ સમાન યોગવિદ્યાને વડાપ્રધાન નરેન્દ્ર મોદીના સફળ પ્રયાસોથી વૈશ્વિક સ્વીકૃતિ મળી

વહેલી સવારે શાંત વાતાવરણમાં યોગાભ્યાસથી અનંત અનાદિ વડનગર બન્યું યોગમય



(ગરવી તાકાત) મહેસાણા તા.૨૧ વડાપ્રધાન શ્રી નરેન્દ્રભાઈ મોદીની જન્મભૂમિ અનંત અનાદિ વડનગરના ઐતિહાસિક શર્મિષ્ઠા તળાવ પરિસર ખાતે મુખ્યમંત્રીશ્રી ભૂપેન્દ્ર પટેલની ઉપસ્થિતિમાં ૧૧મા આંતરરાષ્ટ્રીય યોગ દિવસની "Yoga for One Earth One Health" અને xસ્વસ્થ ગુજરાત મેદસ્વિતા મુક્ત ગુજરાતx થીમ સાથે રાજ્ય કક્ષાની ઉજવણી કરવામાં આવી હતી.

ગુજરાતે મુખ્યમંત્રીશ્રી ભૂપેન્દ્ર પટેલની પ્રેરણા અને માર્ગદર્શનમાં આ વર્ષના યોગ દિવસે વડનગરના ઐતિહાસિક શર્મિષ્ઠા તળાવ ખાતે ૨૧૨૧ યોગ સાધકોના એક સાથે ભુજંગાસન દ્વારા નવો કિર્તીમાન પ્રસ્થાપિત કરીને ગિનિસ બુક ઓફ

વર્લ્ડ રેકર્ડ માં સ્થાન મેળવ્યું છે. મુખ્યમંત્રીશ્રીના દિશાદર્શનમાં આ અગાઉ પણ ગુજરાતે ૨૦૨૩માં ૮મા આંતરરાષ્ટ્રીય યોગ દિવસે સુરત ખાતે એક સાથે ૧.૫૦ લાખ લોકોની સામુહિક યોગ સાધનાનો વિક્રમ અને ૧લી જાન્યુઆરી ૨૦૨૪એ એક સાથે ૧૦૮ સ્થળોએ ૫૦ હજાર લોકો દ્વારા સામુહિક સુર્યનમસ્કારનો વર્લ્ડ રેકર્ડ રચીને ગિનિસ બુક ઓફ વર્લ્ડ રેકર્ડમાં સ્થાન મેળવ્યું છે.

મુખ્યમંત્રીશ્રી ભૂપેન્દ્ર પટેલ વડનગર ખાતેના આ યોગ દિવસ ઉજવણીમાં સામુહિક યોગ ક્રિયામાં લોકો સાથે યોગાસનો કરીને સહભાગી બન્યા હતા. આરોગ્ય મંત્રીશ્રી ઋષિકેશ પટેલ, મહેસાણા જિલ્લાના ધારાસભ્યો, જિલ્લા પંચાયતના પ્રમુખશ્રી, નગરપાલિકા પ્રમુખશ્રી



અને ગુજરાત યોગ બોર્ડના અધ્યક્ષ શિશુપાલ રાજપુત તેમજ પદાધિકારીઓ અને અધિકારીઓ પણ યોગ સાધકો સાથે સામુહિક યોગમાં જોડાયા હતા.

વડાપ્રધાન શ્રી નરેન્દ્રભાઈ મોદીએ વિશાખાપટ્ટનમ ખાતે વિશ્વ યોગ દિવસમાં જોડાઈને દેશ વાસીઓને આપેલા પ્રેરક સંદેશનું જીવંત પ્રસારણ સૌએ નિહાળ્યું હતું. મુખ્યમંત્રીશ્રી ભૂપેન્દ્ર પટેલે આંતરરાષ્ટ્રીય યોગ દિવસ નિમિત્તે સૌને શુભેચ્છા પાઠવતા જણાવ્યું હતું કે, આપણાં ઋષિમુનીઓએ સમગ્ર માનવજાતને આપેલી અમૂલ્ય ભેટ યોગ એ આપણી પ્રાચીન સંસ્કૃતિ છે. વડાપ્રધાન શ્રી નરેન્દ્રભાઈ મોદીના સફળ પ્રયાસોને પરિણામે આ પ્રાચીન યોગ સંસ્કૃતિને યુનાઈટેડ નેશન્સ દ્વારા

વિશ્વ યોગ દિવસની ઉજવણીથી વિશ્વ ભરમાં સ્વિકૃતિ મળી છે. ૨૦૧૫થી દર વર્ષે તા.૨૧મી જૂને આંતરરાષ્ટ્રીય યોગ દિવસ ઉજવવામાં આવે છે એ શ્રેણીમાં આ વર્ષે ૧૧મો આંતરરાષ્ટ્રીય યોગ દિવસ ઉજવાઈ રહ્યો છે તેની ભૂમિકા આપતાં મુખ્યમંત્રીશ્રીએ કહ્યું કે, યોગ માત્ર વ્યાયામ નથી પરંતુ જીવન જીવવાની કળા છે. યોગ એવું વિજ્ઞાન છે જે આપણને શારીરિક, માનસિક અને આધ્યાત્મિક સ્તરે એકાગ્રતાથી જોડે છે. યોગ અભ્યાસ દ્વારા તણાવ મુક્તિ થાય છે, રોગ પ્રતિકારક શક્તિ વધે છે અને જીવનમાં સકારાત્મકતા આવે છે. એટલું જ નહિ, યોગ આપણને આત્મ-શિસ્ત, સંયમ અને આત્મ-જાગૃતિ શીખવે છે. યોગ અને પ્રાણાયામની પ્રાચીન સ્વાસ્થ્ય વિરાસત વડાપ્રધાન શ્રી



નરેન્દ્રભાઈની પ્રેરણા અને પ્રયાસોથી વિશ્વના દેશોના લોકોની રોજ બરોજની જીવન શૈલીનો ભાગ બની ગઈ છે તેમ પણ મુખ્યમંત્રીશ્રી ભૂપેન્દ્ર પટેલે આ અવસરે જણાવ્યું હતું.

મુખ્યમંત્રીશ્રીએ કહ્યું કે, આપણે સંસ્કૃતિનું સન્માન અને વિરાસતના ગૌરવ સાથે મેદસ્વિતા મુક્ત ગુજરાત -સ્વસ્થ ગુજરાતનો સામુહિક સંકલ્પ કરીને યોગની પ્રાચીન પરંપરા જનઆંદોલન બનાવવી છે અને વિકસિત ભારત જ ૨૦૪૭ માટે વિકસિત સ્વસ્થ, સમૃદ્ધ અને તંદુરસ્ત ગુજરાતનું નિર્માણ કરવાની નેમ છે.

આરોગ્ય મંત્રીશ્રી ઋષિકેશભાઈ પટેલે જણાવ્યું હતું કે, પ્રાણાયામ પ્રાચીન કાળથી આપણા ઈતિહાસમાં રોજિંદા જીવનમાં

વજાણેલી છે. યોગ અને પ્રાણાયામ થકી શરીરની તંદુરસ્તી સાથે શરીર સતત ઉર્જાવાન રહે છે. આ કાર્યક્રમમાં જિલ્લા પંચાયત પ્રમુખ તુષાબેન પટેલ, લોકસભાના સાંસદશ્રી હરિભાઈ પટેલ, ધારાસભ્ય સર્વેશ્રી કિરીટભાઈ પટેલ, શ્રી સરદારભાઈ ચૌધરી, શ્રી મુકેશભાઈ પટેલ, દૂધ સાગર ડેરીના ચેરમેન શ્રી અશોકભાઈ ચૌધરી, અગ્રણીશ્રી ગીરીશભાઈ રાજગોર, અગ્ર સચિવ શ્રી એમ. થેરાસરન, જિલ્લા કલેક્ટરશ્રી એ.સ.કે. પ્રજાપતિ, મ્યુનિસિપલ કમિશનર રવિન્દ્ર ખતાલે, જિલ્લા વિકાસ અધિકારીશ્રી ડૉ.હસરત જેસમીન, નિવાસી અધિક કલેક્ટરશ્રી જશવંત કે જેગોડા તેમજ પદાધિકારી અધિકારી સહિત યોગ સાધકો ઉપસ્થિત રહ્યા હતા.

મતગણતરીના દિવસે મતગણતરી કેન્દ્રની અંદર કે આસપાસ પ્રતિબંધાત્મક વસ્તુઓ બાબતે જાહેરનામું પ્રસિધ્ધ

૧૦૦ મીટરની ત્રિજ્યામાં કોઈપણ વ્યક્તિ મોબાઇલ ફોન, સેલ્યુલર ફોન, કોડલેસ ફોન તથા વાયરલેસ સેટ/વોકીટોકી સાથે લઈ જઈ શકશે નહીં

(ગરવી તાકાત) મહેસાણા તા.૨૧ ૨૪-કડી(અ.જા) વિધાનસભા પેટા ચૂંટણી- ૨૦૨૫ અન્વયે મહેસાણા અધિક જિલ્લા મેજિસ્ટ્રેટશ્રી જશવંત કે. જેગોડા દ્વારા મત ગણતરીના દિવસે એટલે કે તા.૨૩.૦૬.૨૦૨૫ના રોજ મતગણતરી કેન્દ્રમાં ઈલેક્ટ્રોનિક ઉપકરણો-સાધનો લઈ જવા પર પ્રતિબંધ મુકતુ જાહેરનામું પ્રસિધ્ધ કરવામાં આવ્યું છે.

આ જાહેરનામા અનુસાર મતગણતરીના દિવસે તા. ૨૩/૦૬/ ૨૦૨૫ ના ૦૦-૦૦ કલાકથી મત ગણતરી પૂરી થાય સુધી મહેસાણા જિલ્લામાં ૨૪-કડી(અ.જા) વિધાનસભા પેટા ચૂંટણી- ૨૦૨૫ની મતગણતરીની કામગીરી માટેના મત ગણતરીના સ્થળ ગુજરાત ટેકનોલોજીકલ યુનિવર્સિટી ઈન્સ્ટિટ્યૂટ ઓફ ટેકનોલોજી એન્ડ રિસર્ચ (GTU- ITR), યુ. મેવડ, તા.જી. મહેસાણાથી ૧૦૦ મીટરની ત્રિજ્યામાં કોઈપણ વ્યક્તિ મોબાઇલ ફોન, સેલ્યુલર ફોન, કોડલેસ ફોન તથા વાયરલેસ સેટ/વોકીટોકી સાથે



લઈ જઈ શકશે નહીં અથવા તેનો ઉપયોગ કરી શકશે નહીં. વધુમાં, ચૂંટણી અંગેની મતગણતરીની કામગીરી માટેના ચૂંટણી અધિકારીશ્રી/ મદદનીશ ચૂંટણી અધિકારીશ્રી, જિલ્લા ચૂંટણી અધિકારીશ્રી, કાયદો અને વ્યવસ્થાની પરિસ્થિતિની જાળવણી માટે ફરજ ઉપર મુકાયેલ પોલીસ સ્ટાફ તથા અન્ય સુરક્ષા સ્ટાફને, ભારતના ચૂંટણી પંચ દ્વારા અધિકૃત કરેલ અધિકારીશ્રીઓને તેમજ જિલ્લા

મેજિસ્ટ્રેટશ્રી, અધિક જિલ્લા મેજિસ્ટ્રેટશ્રી મહેસાણા, જિલ્લા ચૂંટણી અધિકારીશ્રી દ્વારા અધિકૃત કરવામાં આવે તેને આ હુકમ લાગુ પડશે નહીં. આ આદેશનો ભંગ કરી જો કોઈ વ્યક્તિ પાસેથી મોબાઇલ ફોન, સેલ્યુલર ફોન, કોડલેસ ફોન તથા વાયરલેસ સેટ/વોકીટોકી જેવા સાધનો મળી આવશે તો સ્થળ પરના સુરક્ષા અધિકારી આ સાધનો જપ્ત કરી શકશે તેમજ ભારતીય ન્યાય સંહિતા ૨૦૨૩ની કલમ ૨૨૩

અન્વયે ગુના કામે આ જાહેરનામા હેઠળ તપાસ કરવાના, જાહેરનામાના પાલન કરવાના અને તપાસના અંતે ચાર્જશીટ રજૂ કરવાના અધિકાર જિલ્લાના પોલીસ અધિકારીશ્રીઓ તેમજ હેડ કોન્સ્ટેબલ કે તે ઉપરના કમચારીઓને રહેશે.

ઐતિહાસિક મહત્વ ધરાવતા તેમજ વડનગરની ઓળખ સમા કીર્તિ તોરણ ખાતે યોગ દિવસની ઉજવણી કરવામાં આવી

(ગરવી તાકાત) મહેસાણા તા.૨૧ આજરોજ ઐતિહાસિક મહત્વ ધરાવતા તેમજ વડનગરની ઓળખ સમા કીર્તિ તોરણ ખાતે ૧૧ મા આંતરરાષ્ટ્રીય યોગ દિવસની ઉજવણી કરવામાં આવી હતી. વડનગરના કીર્તિ તોરણ ખાતે યોજાયેલ આ યોગ કાર્યક્રમમાં નગરજનો તેમજ મેડિકલ કોલેજના વિદ્યાર્થીઓએ ભાગ લીધો હતો. યોગસાધકોએ યોગ દ્વારા ઉષ્માભર્યા વાતાવરણમાં તાજગી અને પ્રકૃલતા અનુભવી હતી.

ભારત સરકારશ્રી દ્વારા "Yoga for One Earth One Health" અને રાજ્ય સરકારશ્રી દ્વારા 'સ્વસ્થ ગુજરાત મેદસ્વિતા મુક્ત ગુજરાત' ના થીમ સાથે ૨૧મી જૂન-૨૦૨૫ ના રોજ આંતરરાષ્ટ્રીય યોગ દિવસની



ઉજવણીમાં વડનગર શહેરના કીર્તિ તોરણ ખાતે યોગ કોય ઈન્સિયાઝ મનસુરી દ્વારા વડનગર મેડિકલ કોલેજના ડીનશ્રી ડૉ.સુનિલ ઓઝા તેમના સહકર્મી ડૉક્ટરો તથા એમબીબીએસના વિદ્યાર્થીઓ જેવા યોગસાધકોને યોગાસન કરાવવામાં આવ્યા હતા. જેમાં મેડિકલ કોલેજના વિદ્યાર્થીઓ હોવાથી 'એક પૃથ્વી, એક સ્વાસ્થ્ય માટે યોગ' જેવા પ્રકલ્પનું મહત્વ જાણતા એવા યુવાનોને યોગ દ્વારા સ્વાસ્થ્ય અને શરીરને થતા ફાયદાઓથી અંગેની જાણકારી આપવામાં આવી હતી.

વેપારી પાસે જીએસટી નંબરના બહાને 'ખંડણી' માંગતા જૂતા ખાવા પડ્યા!

મહેસાણા જિલ્લામાં જીએસટી અધિકારી બની આવેલા ત્રણ કથિત પત્રકારોના 'જેટાણા'માં 'વટાણા' વેરાયા



પોલીસે ત્રણેય આરોપીઓની ધરપકડ કરી વધુ તપાસ હાથ ધરી છે, માર નહિ મારવા અને કેસને ટીલો રાખવા પોલીસ સાથે પણ 'સેટિંગ' થવાની ચર્ચા

(ગરવી તાકાત) મહેસાણા તા.૨૧ મહેસાણા જિલ્લાના જોટાણા ગામમાં નકલી GST અધિકારી બનીને આવેલા ત્રણ શખ્સોને સ્થાનિક વેપારીઓએ ઝડપી લીધા છે. આ શખ્સોએ વેપારી પાસેથી પ લાખ રૂપિયાની માગણી કરી હતી. ન્યૂ બેસ્ટ પ્રાઈઝ નામની કપડાં અને બૂટની દુકાન ધરાવતા મલેક ઈલિયાસભાઈની દુકાને બે મહિલા અને એક પુરુષ આવ્યા હતા. તેમણે વેપારી પાસે GST નંબર અને

દસ્તાવેજો માગ્યા હતા. આરોપીઓએ વેપારીને છેલ્લા પાંચ વર્ષથી GST ન ભર્યાનું કહી પ લાખ રૂપિયાની માગણી કરી હતી. વળી જો આજે પૈસા નહીં આપે તો ૧૦ લાખનો દંડ ભરવો પડશે તેવી ધમકી પણ આપી હતી. વેપારીને શંકા જતાં સંરપંચના પુત્ર સરકારજીએ આ લોકો પાસે આઈડી કાર્ડની માગણી કરી હતી. આરોપીઓએ આઈડી કાર્ડ ગાડીમાં હોવાનું કહી બ્લેનો કારમાં ભાગવાનો

પ્રયાસ કર્યો હતો. જો કે, અન્ય વેપારીઓએ તેમને પકડી લીધા હતા. પકડાયેલા શખ્સોએ બાદમાં પોતે પત્રકાર હોવાનો દાવો કર્યો હતો અને રિફિટ દેવે, પટેલ શર્મિષ્ઠા તથા ડ્રાઈવર પટેલ કિરણ વિનોદભાઈ તરીકે ઓળખ આપી હતી. તપાસમાં બહાર આવ્યું કે આ ત્રણેય શખ્સો અમદાવાદથી નકલી રેડ પાસવા આવ્યા હતા. વેપારીની ફરિયાદના આધારે સાથલ પોલીસે ત્રણેય આરોપીઓની ધરપકડ કરી વધુ તપાસ હાથ ધરી છે.

તંત્રી લેખ

ભારતે લાંબા રાજદ્વારી અને લશ્કરી યુદ્ધ માટે તૈયારી કરવી પડશે

કાર્લ માર્ક્સે કહ્યું હતું કે, ‘ઇતિહાસ પોતાને પુનરાવર્તિત કરે છે - પહેલા દુર્ઘટના તરીકે અને પછી પ્રહસન તરીકે.’ અમેરિકન રાષ્ટ્રપતિ ડોનાલ્ડ ટ્રમ્પે કટ્ટરપંથી જેહાદી માનસિકતા ધરાવતા પાકિસ્તાની આર્મી ચીફ અને ફિલ્ડ માર્શલ જનરલ અસીમ મુનીરને બ્હાર્ટ ડાઉસમાં રાત્રિભોજન માટે આમંત્રણ આપીને અને પાકિસ્તાન સાથે ઊંડા વ્યૂહાત્મક સંકલનની ઓફર કરીને માર્ક્સના નિવેદનને સુસંગત બનાવ્યું.

૧૯૮૦-૮૮ માં, અમેરિકન રાષ્ટ્રપતિ રોનાલ્ડ રીગને તત્કાલીન પાકિસ્તાની સરમુખત્યાર જનરલ ઝિયા-ઉલ-હકને ભેટી પડ્યા. ત્યારબાદ રાષ્ટ્રપતિ જ્યોજી ડબલ્યુ. બુશે પણ જનરલ પરવેઝ મુશર્રફને ભેટી પડ્યા. શું દર ૨૦ વર્ષે રમાતી આ ખતરનાક રમતનો ત્રીજો પ્રકરણ હવે શરૂ થયો છે? જનરલ ઝિયા અને મુશર્રફની તુલનામાં, મુનીર પાકિસ્તાનના ઔપચારિક રાજ્યના વડા નથી, પરંતુ તેમનો દરજ્જો પણ એ જ છે.

ભૂતકાળમાં રજૂ કરાયેલા ભૂ-રાજકીય દલીલોના આધારે અમેરિકા પાકિસ્તાનને ફરીથી પોતાની નજીક લાવવાનો પ્રયાસ કરી રહ્યું છે. રીગનને ઝિયાની જરૂર હતી કારણ કે તે સોવિયત યુનિયનને પાકિસ્તાનના પડોશી દેશ અફઘાનિસ્તાનથી પાછળ ધકેલી દેવા માંગતો હતો. અમેરિકાને તેના સાથી તરીકે લડવા માટે મુજાહિદીનની જરૂર હતી.

પાકિસ્તાન તેમને પૂરા પાડ્યા. ઝિયા પોતે જેહાદી સ્વભાવના હતા. એક સમયે, તેમણે કાશ્મીર કબજે કરવાના ઈરાદાથી ભારત સામે જેહાદનું એલાન કર્યું હતું. ત્યારે અમેરિકાએ તેને અવગણ્યું હતું કારણ કે તેનો ઉદ્દેશ્ય સામ્યવાદનો સામનો કરવાનો હતો. રીગનની જેમ, બુશે પણ મુશર્રફને અબજો ડોલરની આર્થિક અને લશ્કરી સહાય આપીને અફઘાનિસ્તાનમાં પરિવર્તન લાવવા માટે પાકિસ્તાનનો ઉપયોગ કર્યો. પછી અમેરિકાએ કટ્ટરપંથી જેહાદી તાલિબાનની સરકારને ઉથલાવી પાડવી પડી, જેણે અમેરિકામાં ૯/૧૧ હુમલા માટે જવાબદાર ઓસામા બિન લાદેનને આશ્રય આપ્યો હતો.

અમેરિકાના પૈસા અને શસ્ત્રોથી સજ્જ પાકિસ્તાને બંને વખત પોતાની ઉપયોગીતા સાબિત કરી, પણ બેવડી રમત પણ રમી. તેણે દક્ષિણ એશિયામાં જેહાદી ઝેર ફેલાવ્યું અને અમેરિકાને અમુક અંશે ખુશ રાખ્યું. આ દંભથી કંટાળીને, ટ્રમ્પે પોતાના પહેલા કાર્યકાળમાં પાકિસ્તાનને લશ્કરી સહાય સંપૂર્ણપણે બંધ કરી દીધી. ૨૦૧૮માં પાકિસ્તાનને ‘જૂઠો અને છતરપિંડી કરનાર’ કહેનારા ટ્રમ્પ આજે તેના વખાણ કરી રહ્યા છે. ખરેખર, વિશ્વ રાજકારણમાં ફરી એક એવો વળાંક આવ્યો છે, જ્યારે અમેરિકાને તેના ભૂ-રાજકીય લક્ષ્યો પ્રાપ્ત કરવા માટે પાકિસ્તાનની જરૂર છે. તેથી જ તે તેને આકર્ષિત કરી રહ્યું છે.

અમેરિકાના સૌથી નજીકના સાથી ઈઝરાયલે પાકિસ્તાનના પાડોશી ઈરાન પર હુમલો કર્યો છે. આ હુમલાનો અંતિમ ઉદ્દેશ્ય તેહરાનમાં બળવો છે. ટ્રમ્પે મુનીર સાથેની મુલાકાતમાં ઈરાનની ચર્ચા કરી અને એમ પણ કહ્યું કે પાકિસ્તાન આ મુદ્દા પર xમારી સાથે સંમત છેx. અમેરિકાને લાગે છે કે શિયા ઈરાનમાં સુપ્રીમ લીડર આયાતુલ્લાહ અલી ખામેનીની સરમુખત્યારશાહીનો અંત લાવવા માટે સુન્ની પાકિસ્તાનનો ઉપયોગ ફટ લાઈન તરીકે થઈ શકે છે. અમેરિકાએ અફઘાન-પાકિસ્તાન સરહદ પર ઈસ્લામિક સ્ટેટના આતંકવાદીઓને પકડવા અને મારવામાં વોશિંગ્ટનના xઅભૂતપૂર્વ ભાગીદારx બનવા બદલ પાકિસ્તાનની પણ પ્રશંસા કરી

તંત્રી : પ્રકાશ ચોધરી

સુઈગામ તાલુકામાં ૫ ગ્રામ પંચાયતો સમરસ, ૧૩ માં ચૂંટણી : આજે મતદાન ૧૮ ગ્રામ પંચાયતોની ચૂંટણી પૈકી મમાણા, બોરુ, સોનેથ, દુદોસણ અને ગરાંબડી સહિત ૫ ગ્રા.પં. સમરસ બની

ડાભી, જલોયા, સુઈગામ, કોરેટી, દુધવા, કટાવ, ગોલપ, જેલાણા, ગ્રામ પંચાયતો માં ૨--૨, રાજપુરા, હરસડ, અને પાડણ માં ૩-૩, લીંબાળા માં ૪ તેમજ સૌથી વધુ ઉચોસણ ગામમાં સરપંચ પદ માટે ૫ ઉમેદવારો વચ્ચે ચૂંટણી જંગ

(ગરવી તાકાત) સુઈગામ તા.૨૧

સમગ્ર ગુજરાતમાં ગ્રામ પંચાયતોની બીજા તબક્કાની ચૂંટણી યોજાઈ રહી છે, આજે રવિવારે સરપંચ, સભ્યો માટે મતદાન યોજનાર છે, ત્યારે આ વખતે સૌથી રસપ્રદ બાબત એ છે કે ગામે ગામ સમરસતાની હવા ચાલી જેના કારણે મોટા ભાગની ગ્રામ પંચાયતો સમરસ બની છે, બનાસકાંઠા જિલ્લાના સરહદી સુઈગામ તાલુકામાં પહેલા તબક્કામાં ૧૭ ગ્રામ પંચાયતોની ચૂંટણી થઈ હતી, જે પૈકી સુઈગામના સરપંચે રાજીનામું આપતા સુઈગામ માં સરપંચ પદ માટે ચૂંટણી યોજાઈ રહી છે, જેમાં ગત વખતે હારેલા બન્ને ઉમેદવારો ફરીથી મેદાનમાં છે, સુઈગામ સહિત ૧૮ ગ્રામ પંચાયતોની ચૂંટણીમાં મમાણા, બોરુ, સોનેથ, દુદોસણ, અને ગરામડી ગ્રામ પંચાયતો ગામના આગેવાનોની સૂઝબૂઝ અને ગ્રામજનોની સહમતીથી સમરસ બની છે, જ્યારે બાકીની ૧૩



(તસ્વીર-અહેવાલ : નવીન ચોધરી, સુઈગામ)

સમરસ માટે મમાણા ગામ મિશાલ બન્યું

પંચાયતી રાજથી સ્થાપનાથી આજ સુધી સુઈગામ તાલુકાના મમાણા ગામમાં આજ દિન ક્યારેય સરપંચ કે સભ્યોની ચૂંટણી યોજાઈ નથી, ગામના તમામ સમાજના સગાણીઓ ભેગા બેસી સરપંચ અને સભ્યોની બિનહરીફ વરણી કરે છે, એકતા અને ભાઈચારાની મિશાલ રૂપ મમાણા ગામની સાથે સાથે આ વખતે તાલુકાની સોનેથ, બોરુ, ગરામડી અને દુદોસણ ગ્રામ પંચાયતો પણ સમરસ બની છે.

ગ્રામ પંચાયતોમાં સરપંચ, સભ્યોની માટે ચૂંટણી છે, જેનું આજે મતદાન છે, ઉમેદવારો મતદારોને રિજવવા એડી થોટીનું જોર લગાવી રહ્યા

છે, ત્યારે વહીવટી તંત્ર દ્વારા શાંતિપૂર્ણ માહોલમાં મતદાન થાય તે માટે તમામ પ્રકારની તૈયારીઓ કરી દીધી છે, અને ઉલ્લેખનીય છે કે વાવ માંથી

હમાની રકમ ખેડબ્રહ્મા પોલીસ સ્ટેશનના પોલીસ કોન્સ્ટેબલ વિકાસ એચ.પટેલને ફરીયાદી પાસેથી લેવાની બાકી હતી

દારૂના હમાની બાકીની રકમ માટે લાંચ લેતા ખેડબ્રહ્મા પોલીસ સ્ટેસનનો કોન્સ્ટેબલ ઝડપાયો

હિંમતનગર, તા. ૨૧

દારૂના હમાની બારકી નીકળતી રકમ માટે રૂ. ૧ લાખની લાંચ લેતા ખેડબ્રહ્મા પોલીસ સ્ટેસનનો કોન્સ્ટેબલ છઝમ્મી જાળમાં ફસાઈ ગયો હતો. આ કેસની વિગત મુજબ ફરિયાદી અગાઉ ખેડબ્રહ્મા પોલીસ સ્ટેશન વિસ્તારમાં દારૂ નો ધંધો કરતા હતા. પરંતુ નવેમ્બર-૨૦૨૪ થી ધંધો બંધ કરી દીધો હતો. છલ્લા બે-ત્રણ મહીનાનાં હમાની રકમ ખેડબ્રહ્મા પોલીસ સ્ટેશનના પોલીસ કોન્સ્ટેબલ વિકાસ એચ.પટેલને ફરીયાદી પાસેથી લેવાની બાકી હતી.

દરમિયાન ગઈ તા. ૧૭-૦૫-

૨૫ નાં રોજ ફરીયાદી અને તેના બે મીત્રોનાં ત્રણ એક્ટીવા એસ.ઓ.જી સાબરકાંઠા દ્વારા ડીટેઈન કરવામાં આવ્યા હતા અને કોર્ટ નાં મેમો આપવામાં આવ્યો હતો. જેથી ફરીયાદી અને તેના મિત્રોએ તે ત્રણેય સ્ટેશન વિસ્તારમાં દારૂ નો ધંધો કરતા અને એક્ટીવા છોડાવવા માટે ખેડબ્રહ્મા પોલીસ સ્ટેશન જઈ, એક્ટીવા પરત માંગતા ટ્રાફિક જમાદાર તરફથી જણાવવામાં આવ્યું હતું કે, “ત્રણેય એક્ટીવા ની ચાવી અને આર.સી.બુક પો.કો.

વિકાસભાઈ પાસે છે.

તેઓએ એક્ટીવા આપવા ની ના પાડેલ છે” તેમ કહેતા ફરીયાદી પીઆઈ પહેરીયાને રૂબરૂ માં મળી ને પોતાના ત્રણ એક્ટીવા પરત મેળવવા રજૂઆત કરી હતી, પરંતુ પીઆઈ પહેરીયાએ પણ ફરીયાદી ને જણાવેલ કે, “વિકાસભાઈનો હીસાબ પુરો કરી દેજો પછી એક્ટીવા મળશે” આથી ફરીયાદી ત્યાંથી રવાના થઈ ગયો હતો. ત્યાર બાદ ફરીયાદી પોતાના ત્રણેય એક્ટીવા પરત મેળવવા માટે વિકાસ (વહીવટદાર) પાસે અવારનવાર આજીજી કરતાં આરોપી વિકાસે

પોતાના અગાઉનાં હીસાબ પેટે રૂ. ૧,૬૫,૦૦૦ ની માંગણી કરી હતી અને તે હીસાબ આપે તો જ ત્રણેય એક્ટીવા પાછા મળશે તેમ જણાવ્યું હતું., જેમાં રૂ. ૧,૦૦,૦૦૦/- આપવાનો વાયદો થયો હતો. પરંતુ ફરીયાદી લાંચ આપવા માંગતા ના હોઈ છઝમ્મો સંપર્ક કરી ફરીયાદ આપતાં છઝમ્મા અધિકારીઓએ ખેડબ્રહ્મા પોલીસ સ્ટેશન નાં કમ્પાઉન્ડની બહાર પાકીંગમાં લાંચ નાં છટકા નું આયોજન કર્યું હતું. જેમાં પોલીસ કોન્સ્ટેબલ વિકાસ પટેલ રૂ. ૧,૦૦,૦૦૦ ની લાંચ લેતા ઝડપાઈ ગયો હતો.

વર્ષ ૨૦૨૫-૨૬માં ધો. ૧૨માં ઉત્તિર્ણ ૩.૧૫ લાખ છાત્રોએ સ્નાતક કક્ષાએ પ્રવેશ માટે અરજી વેરીફાઈ કરાવી : ૧.૨૭ લાખના પ્રવેશ કન્ફર્મ

GCAS પોર્ટલ મારફતે છાત્રોને ઘરે બેઠાજ રાજ્યની કોલેજોમાં પ્રવેશની સુવિધા

અમદાવાદ, તા. ૨૧ રાજ્ય સરકારના ઉચ્ચ શિક્ષણ વિભાગ દ્વારા શરૂ કરવામાં આવેલા ગુજરાત કોમન એડમિશન સિસ્ટમ (GCAS) પોર્ટલના માધ્યમથી સ્નાતક અને અનુસ્તાક કક્ષાએ યુનિવર્સિટીમાં પ્રવેશ માટે એક સાથે અરજી કરી શકાય છે.

રાજ્યના વિદ્યાર્થીઓ ઘર બેઠા એક જ અરજથી વિવિધ યુનિવર્સિટીઓના એક કરતા વધુ પ્રોગ્રામ-કોલેજમાં પ્રવેશ મેળવવા માટે અરજી કરી શકે છે. એટલુ જ નહીં, વિદ્યાર્થીઓને તેની પસંદગીની તમામ કોલેજોમાં સંબંધિત યુનિવર્સિટીના

નિયમ અનુસાર પ્રવેશ ઓફર થાય છે. વિદ્યાર્થીને મળેલી પ્રવેશ ઓફરની આવી જાણકારી, પ્રવેશ કન્ફર્મ કરાવવાની તારીખો તથા પ્રવેશ અંગેની જરૂરી તમામ વિગતો અંગે સમયસર જાણકારી મળી શકે તે માટે નિયમિત રીતે એસ.એમ.એસ. અને વોટ્સ એપ મેસેજ પણ કરવામાં આવે છે.

રાજ્યમાં સ્નાતક કક્ષાએ અભ્યાસક્રમોમાં પ્રવેશના પ્રથમ તબક્કામાં ગુજરાત યુનિવર્સિટીના વિવિધ પ્રોગ્રામ્સ માટે ૫૬૦૦૫ વિદ્યાર્થીઓએ ચોઈસ આપી હતી. તેમાંથી યુનિવર્સિટીના મેરીટ નિયમ



મુજબ ૭૪૯૧૧ વિદ્યાર્થીઓને ઓફર આપવામાં આવી હતી. તે પૈકીના ૧૬૧૭૧ વિદ્યાર્થીઓએ પ્રવેશ કન્ફર્મ કરાવ્યો છે. રાજ્યના ઉચ્ચ શિક્ષણ

કમિશનરની કચેરી દ્વારા આ વિગતો આપવા ઉપરાંત ખાનગી યુનિવર્સિટીમાં પ્રવેશ બાબતોની માહિતી આપતા જણાવવામાં આવ્યું

છે કે, ૨૦૨૫-૨૬ના શૈક્ષણિક વર્ષમાં ૪,૨૧,૩૭૪ વિદ્યાર્થીઓએ ધો. ૧૨ની પરીક્ષા ઉત્તિર્ણ કરી છે તેમાંથી ૩,૧૫,૭૯૧ વિદ્યાર્થીઓએ અત્યાર સુધીમાં રજીસ્ટર્ડ પોર્ટલમાં તેમની અરજી વેરિફાઈ કરાવી છે તેમાંથી ૧,૨૬,૬૯૩ વિદ્યાર્થીઓએ પોતાના પ્રવેશ કન્ફર્મ કરાવ્યા છે.

બાકી રહેલા ૧,૮૯,૦૮૮ વિદ્યાર્થીઓ માટે પ્રવેશનો આગામી રાઉન્ડ શનિવાર, તા. ૨૧ જૂનથી શરૂ થશે અને પ્રવેશ કાર્યવાહી ૭ જુલાઈ, ૨૦૨૫ સુધીમા પૂર્ણ કરવામાં આવશે. અનુસ્નાતક કક્ષાના પ્રવેશ માટે યુનિવર્સિટી કે કોલેજ દ્વારા પ્રથમ

તબક્કામાં વેરીફાઈ થયેલા કુલ ૪૫,૩૪૧ વિદ્યાર્થીઓમાંથી ૩૧,૨૮૮ વિદ્યાર્થીઓને ઓફર્સ આપવામાં આવી હતી. વેરિફાઈડ થયેલા વિદ્યાર્થીઓના ૨૧.૬૦ ટકા વિદ્યાર્થીઓએ રજીસ્ટર્ડ પોર્ટલ મારફતે તેમનો પ્રવેશ કન્ફર્મ કરાવી લીધો છે. અનુસ્નાતક કક્ષાના વિવિધ અભ્યાસક્રમોમાં પ્રવેશ માટેના પ્રથમ તબક્કાનો પ્રથમ રાઉન્ડ ૨૦ જૂન, ૨૦૨૫ના પૂર્ણ થશે.

ઉચ્ચ શિક્ષણ કમિશનર કચેરી દ્વારા અનુસ્નાતક (૨) કક્ષાના પ્રોગ્રામ્સમાં પ્રવેશના બીજા તબક્કા માટે રજિસ્ટ્રેશનની પ્રક્રિયા ૧૮મી જૂનથી શરૂ કરી દેવામાં આવી છે. તેમજ આ બીજા તબક્કાનું સંપૂર્ણ ફોર્મ ફિલિંગ ૧ જુલાઈ સુધી કરી શકાશે.

જે વિદ્યાર્થીઓ એ પ્રવેશના પ્રથમ તબક્કામા અરજી કરી હોય અને આવી અરજીમાં સુધારો કરવા ઇચ્છતા હોય, પ્રથમ તબક્કામા પ્રવેશ રદ કરાવ્યો હોય, પોતાની ડેઉળ આપવામાં આવેલ ફોટા સાથેના જોબકાર્ડ, (ચૂંટણીની તારીખથી એક માસ પહેલા ઈસ્યુ થયેલ), ૧૨.કર્મચારી રાજ્ય વિમા યોજના (ES) ડેઉળ આપવામાં આવેલ ફોટા સાથેના ઓળખકાર્ડ (ચૂંટણીની એક માસ પહેલા ઈસ્યુ થયેલ), ૧૩.નેશનલ પોપ્યુલેશન રજીસ્ટર (ઈઈ) સ્કીમ ડેઉળ ઈઈ દ્વારા આપવામાં આવેલ સ્માર્ટ કાર્ડ, ૧૪. UIDAI દ્વારા આપવામાં આવેલ xઆધારx કાર્ડનો સમાવેશ થાય છે.

ગ્રામ પંચાયતોની ચૂંટણીમાં મતદાન કરવા માટે કોઈ મતદાર ફોટો ઓળખપત્ર (EPIC) રજૂ ન કરી શકે તો તેના વિકલ્પ તરીકે અન્ય ૧૪ પૂરાવાઓ માન્ય રહેશે

(ગરવી તાકાત) મહેસાણા તા.૨૧ રાજ્ય ચૂંટણી પંચ દ્વારા ગ્રામ પંચાયતોની સામાન્ય/ વિભાજ/ મધ્યસત્ર/ પેટા ચૂંટણી -૨૦૨૫ ની જાહેરાત કરવામાં આવેલ છે. જે મુજબ તા. ૨૨/૬/૨૦૨૫ ના રોજ મતદાન થનાર છે. આ ચૂંટણીમાં મતદાન કરવા માટે મતદાર ફોટો ઓળખપત્ર (EPIC) રજૂ કરવાનું રહેશે. જો કોઈ મતદાર ફોટો ઓળખપત્ર (EPIC) રજૂ ન કરી શકે તો અન્ય ૧૪ પૂરાવાઓને રાજ્ય ચૂંટણી આયોગ દ્વારા માન્ય પુરાવા તરીકે જાહેર કરવામાં આવેલ છે. જે રજૂ કરી મતદાર પોતાના

મતાધિકારનો ઉપયોગ કરી શકશે. જેમાં, ૧.ફોટા સાથેનો પાસપોર્ટ, ૨.ફોટા સાથેનું ડ્રાઈવીંગ લાયસન્સ (ચૂંટણીની તારીખથી એક માસ પહેલા ઈસ્યુ થયેલ), ૩.ફોટા સાથેનું ઈકમટેક્સ (PAN) ઓળખકાર્ડ, ૪.રાજ્ય સરકાર/કેન્દ્ર સરકાર/જાહેર સાહસો અથવા પબ્લીક લીમીટેડ કંપનીઓ તરફથી તેઓના કર્મચારીઓને આપવામાં આવેલ ફોટા સાથેના ઓળખકાર્ડ, ૫.પબ્લીક સેક્ટર બેંકો અને પોસ્ટ ઓફીસ તરફથી આપવામાં આવતી ફોટા સાથેની પાસબુક (ચૂંટણીની તારીખથી એક માસ પહેલા ઈસ્યુ થયેલ),



દ.અનુસૂચિત જાતિ/અનુસૂચિત આદીજાતિ/અન્ય પછાત વર્ગ (સ્ટ) નું સક્ષમ અધિકારીશ્રીનું ફોટા સાથેનું પ્રમાણપત્ર (ચૂંટણીની તારીખથી એક માસ પહેલા ઈસ્યુ થયેલ), ૭.ફોટા સાથેના પેન્શન પ્રમાણપત્રો જેવા કે

માજી સૈનિકોની પેન્શનબુક/ પેન્શન પેમેન્ટ ઓર્ડર/માજી સૈનિકની વિધવા/ આશ્રિતોના પ્રમાણપત્રો/મોટી ઉંમરની વ્યક્તિના પેન્શન ઓર્ડર, વિધવા પેન્શન ઓર્ડર (ચૂંટણીની તારીખથી એક માસ પહેલા ઈસ્યુ થયેલ), એક માસ પહેલા ઈસ્યુ થયેલ), ૧૦.સક્ષમ અધિકારી દ્વારા આપવામાં આવેલ વિકલાંગનું ફોટા સાથેનું પ્રમાણપત્ર (ચૂંટણીની તારીખથી એક માસ પહેલા ઈસ્યુ થયેલ)

થયેલ), ૧૧.રાષ્ટ્રીય ગ્રામિણ રોજગારી બાંહેધરી યોજના (MNREGS) હેઠળ આપવામાં આવેલ ફોટા સાથેના જોબકાર્ડ, (ચૂંટણીની તારીખથી એક માસ પહેલા ઈસ્યુ થયેલ), ૧૨.કર્મચારી રાજ્ય વિમા યોજના (ES) હેઠળ આપવામાં આવેલ ફોટા સાથેના ઓળખકાર્ડ (ચૂંટણીની એક માસ પહેલા ઈસ્યુ થયેલ), ૧૩.નેશનલ પોપ્યુલેશન રજીસ્ટર (ઈઈ) સ્કીમ હેઠળ ઈઈ દ્વારા આપવામાં આવેલ સ્માર્ટ કાર્ડ, ૧૪. UIDAI દ્વારા આપવામાં આવેલ xઆધારx કાર્ડનો સમાવેશ થાય છે.

ગ્રહોનો રાઝ આપની આજ



મેષ: આજનો દિવસ તમારા માટે શુભ ફળ આપનારો છે અને પિતાના આશીર્વાદ-ઉચ્ચ અધિકારીઓના આશીર્વાદથી કોઈ કિંમતી ચીજવસ્તુ અથવા સંપત્તિ મેળવવાની ઇચ્છા આજે પૂર્ણ થશે.

વૃષભ: તમારા માટે આજનો દિવસ સારો છે અને તમને અન્યની મદદ કરવામાં વધુ આનંદ મળે છે. આજનો દિવસ તમારો દાનમાં વિતાવશો. કાર્યક્ષેત્રમાં પણ તમારા પક્ષમાં કેટલાક ફેરફાર થઈ શકે છે મિથુન: આજે તમને ગ્રહોની શુભ સ્થિતિને કારણે મોટી રકમ મળશે અને અટકેલા કામ પૂરા થતા મનમાં સંતોષ થશે. વ્યાવસાયિક યોજનાઓમાં વેગ મળશે. રાજ્યનું સન્માન અને પ્રતિષ્ઠા વધશે. કર્ક: આજનો દિવસ આનંદદાયક છે. પરિવાર સાથે સારો સમય પસાર કરશો. આજે તમે તમારી પત્ની અને બાળકો સાથે કંઈક સર્જનાત્મક કરશો. બપોર સુધીમાં ખુશખબર પણ મળશે. આરોગ્ય પ્રત્યે સભાન રહેવાની જરૂર છે.

સિંહ: આજે તમારી રાશિમાં ગ્રહોના જોડાણને કારણે શુભ સંચોગો થઈ રહ્યા છે. પરિણામે વૃદ્ધ લોકોની સેવા અને શુભ કાર્યો પર પૈસા ખર્ચ કરવાને કારણે મનમાં આનંદ થશે.

કન્યા: આજનો દિવસ તમારા માટે સારા પરિણામ આપવાનો છે. નાણાકીય પક્ષ મજબૂત રહેશે. અટકેલા કામો પૂરા થશે અને ખ્યાતિ વધશે. મિત્રજનો સાથે મુલાકાત થશે અને મન પ્રસન્ન રહેશે.

તુલા: આજનો દિવસ શુભ છે અને શિક્ષણ-સ્પર્ધાના ક્ષેત્ર સાથે જોડાયેલા લોકોને વિશેષ સિદ્ધિઓ મળશે. આવકના નવા સ્ત્રોત સર્જાશે. અન્ય લોકો સાથે વાત કરવાની તમારી રીત અને તમારી પ્રામાણિકતા તમને વિશેષ માન આપશે.

વૃશ્ચિક: આજનો દિવસ તમારા માટે અનુકૂળ પરિણામ આપવાનો છે. રાજકીય ક્ષેત્રે અકાળે સફળતા પ્રાપ્ત થશે અને બાળકો પ્રત્યેની જવાબદારી પણ પૂર્ણ થશે.

ધન: આજનો દિવસ ખાસ રહેશે અને તમારા વિવાહિત જીવનમાં ખુશીઓ વધશે. આજે મુસાફરી થઈ શકે છે, પરંતુ સલામતીનું ખાસ ધ્યાન રાખો. ધંધામાં વધતી પ્રગતિથી ખુબ ખુશી થશે.

મકર: આજનો દિવસ તમારા માટે વ્યસ્ત પરંતુ ફાયદાકારક સાબિત થઈ શકે છે. આજે ઘરની વસ્તુઓ ખરીદવામાં સમય લાગી શકે છે. સાંસારિક આનંદ માણવાના માધ્યમોમાં વધારો થશે.

કુંભ: આજે અચાનક શરીરના દુ:ખાવાને લીધે વધુ ખર્ચ કરવાની સ્થિતિ આવી શકે છે. કોઈ મિલકત ખરીદતી વેચતી વખતે તેના તમામ કાયદાકીય પાસાઓને ગંભીરતાથી ધ્યાનમાં લો. પાછળથી દગો થઈ શકે છે.

મીન: આજે તમે જે કાર્યો તમે વિચાર્યા હતા તે પૂર્ણ કરી શકશો. આર્થિક સ્થિતિ પહેલા કરતા સારી રહેશે. વ્યવસાયમાં પરિવર્તનની યોજના છે. તમને સ્પર્ધાત્મક પરીક્ષામાં સફળતા મળશે અને તમારા બાળકો તમારી સાથે ખુશ રહેશે.



‘હાઉસફુલ ૫’ માટે બજેટ જેટલી કમાણી કરવી પણ મુશ્કેલ : ‘ઠગ લાઈફ’ પણ ફ્લોપ રહી

મુંબઈ, તા. ૨૦

તાજેતરમાં થિયેટરોમાં રિલીઝ થયેલી ફિલ્મોનું કલેક્શન સતત ઘટી રહ્યું છે. જેમાં બોલિવૂડની ‘હાઉસફુલ ૫’, સાઉથની ફિલ્મ ‘ઠગ લાઈફ’ અને હોલિવૂડની ‘હાઉ ટુ ટ્રેન યોર ડ્રેગન’ સામેલ છે. ગુરુવારે બોક્સ ઓફિસ પર આ ફિલ્મોએ કેવું પ્રદર્શન કર્યું, તે આપણે આ અહેવાલમાં વિગતવાર જાણીશું.

અક્ષય કુમાર, અભિષેક બચ્ચન અને રિતેશ દેશમુખની ફિલ્મ ‘હાઉસફુલ ૫’ જબરદસ્ત પબ્લિસિટી સાથે રિલીઝ થઈ હતી. આ ફિલ્મે પહેલા દિવસે ૨૪ કરોડની જબરદસ્ત કમાણી સાથે અપેક્ષાઓ વધારી દીધી હતી. પરંતુ ટૂંક સમયમાં જ ફિલ્મની કમાણીમાં ઘટાડો થવા લાગ્યો.

ગુરુવારે આ ફિલ્મનું ટર્નઓવર ૨.૭૫ કરોડ રૂપિયા હતું, જે બુધવારે ૪.૨૫ કરોડ રૂપિયાના અડધાથી પણ ઓછું હતું. સોમવારે આ આંકડો ૩.૭૫ કરોડ રહ્યો હતો.

એકંદરે ‘હાઉસફુલ ૫’એ અત્યાર સુધીમાં ૧૬૮ કરોડની કમાણી કરી છે, પરંતુ નિષ્ણાતોનું માનવું છે કે, ૨૨૫ કરોડના બજેટને ધ્યાનમાં લેતાં આ કમાણીથી ફિલ્મ માટે કોઈ ફરક પડતો નથી. હાલ બજેટ જેટલી કમાણી કરવી એક પડકાર છે.

તો બીજી તરફ કમલ હાસનની ફિલ્મ ‘ઠગ લાઈફ’ પણ બોક્સ ઓફિસ પર ખરાબ પ્રદર્શન કરી રહી છે. આ ફિલ્મનું બજેટ ૨૦૦ કરોડ રૂપિયા હોવાનું જાણવા મળ્યું છે, પરંતુ ફિલ્મે અત્યાર સુધીમાં માત્ર ૪૭.૭૩ કરોડની કમાણી કરી છે. ૧૫મા દિવસે ગુરુવારે આ ફિલ્મે માત્ર ૨૧ લાખ રૂપિયાની કમાણી કરી હતી.

જે

ગોપાલ ઘટાલિયા લોકપ્રિયતામાં આગળ : ફિરીટ પટેલને અસંતુષ્ટો નડી શકે, ? જીતશે તો ભાજપ અને હારશે તો ફિરીટ પટેલ : કોંગ્રેસના મત નિર્ણાયક

રસાર : વિસાવદરમાં જય-પરાજય વચ્ચે પાતળી બહુમતીનો ખેલ રહેશે

(ગરવી તાકાત) વિસાવદર તા.૨૧

વિસાવદર વિધાનસભાની પેટા ચૂંટણીનું મતદાન થઈ ગયું છે. ૨૩મી તારીખે પરિણામ જાહેર થશે. મતદાનની પેટર્ન અને ચૂંટણીના આખરી તબક્કામાં આવેલાં બદલાવ એટલું નક્કી થાય છે કે વિસાવદરની પેટા ચૂંટણીમાં જે પણ ઉમેદવારનો વિજય થશે તે પાતળી સરસાઈથી થશે. આમ આદમી પાર્ટીના ગોપાલ ઇટાલિયા જીતશે તો એ પણ ટુંકી બહુમતીથી જીતશે. જો ભાજપના ઉમેદવાર ફિરીટ પટેલ જીતશે તો એ પણ મોટી સરસાઈથી જીતે તેવી કોઈ શક્યતા નથી.

આ અટકળો પાછળ ભુતકાળની ચૂંટણીઓનું ગણીત અને આ વખતે થયેલું મતદાન અને મતદાન પાછળના પરિબળો ઉપર નજર કરવી પડે. સૌ પ્રથમ ૨૦૨૨ની આ બેઠકની ચૂંટણીનું કુલ મતદાન જોઈએ તો અંદાજે ૧,૪૧,૦૦૦ મતની આસપાસ હતું, જેમાં આમ આદમીના વિજેતા ઉમેદવાર ભુપત ભાયાણીને

૬૪૦૦૦ મત મળ્યા હતાં. જ્યારે ભાજપને ૫૮૦૦૦ જેટલાં મત મળ્યા હતાં. કોંગ્રેસ ત્રીજા નંબરે હતી. પરંતુ તેને પણ ૧૭૦૦૦ મત મળ્યા હતાં. આ ચૂંટણીના પરિણામોમાં પણ કોંગ્રેસના મત ઉપર ખુબ મોટો મદાર છે. જે રીતે કોંગ્રેસે આ ચૂંટણી લડવા માટે લડી છે એ રીતે જો કોંગ્રેસના મત ૧૭૦૦૦ થી ઘટીને ૧૦,૦૦૦ કે તેનાથી નીચે જાય તો તેનો લાભ બન્ને પક્ષોને મળે.

જેમા વિપક્ષ આમ આદમી પાર્ટીનો હિસ્સો ૬૦ ટકા અને ભાજપનો હિસ્સો ૪૦ ટકા અંદાજવામાં આવે છે.

મતલબકે આમ આદમી પાર્ટીને ૬૮ હજારથી ૭૦ હજાર મત મળવાનો અંદાજ કરવામાં આવે છે. સામા પક્ષે ભાજપના મત ગત ચૂંટણીમાં હતાં તેનાથી વધે તો પણ ૬૦ હજારની આસપાસ રહેવાની સંભાવના સેવાય છે. ૨૦૧૧થી આ બેઠક ઉપર લબગલગ આવી જ મતપેટર્ન રહી છે.



મતદાનની પેટર્ન

આ ચૂંટણીમાં મતદાનની પેટર્ન ખુબ મહત્વની રહી છે. સવારના ભાગે વધુ મતદાન થયું હતું. સામાન્ય રીતે ચૂંટણીમાં છેલ્લી કલાકમાં વધુ મતદાન થતું હોય છે. આમ આદમી પાર્ટી કહે છે અને ખેડુતોને સવારે વાવણી પહેલાં મતદાન કરી લેવા અપીલ કરી હતી. ભાજપ કહે છે કે અમે પણ અપીલ કરી હતી. જોઈએ. આ પેટર્નમાં સવારના મતદારો કોઈ એક ઉમેદવારની સાંજ પાડી દેશે. કારણ કે સાંજે છેલ્લા કલાકમાં માત્ર ત્રણ થી પાંચ ટકા જેવું મતદાન થયું છે. આપ કહે છે અમે બોગસ મતદાન રોકવામાં ઘણી સફળતા મેળવી છે. મની, મસલ અને પોલીસ તથા ઇલેક્શન એજન્સીને ભાજપ તરફી ટેકેદારોએ બેફામ ઉપયોગ કરવાની કોશિષ કરી છે. તેઓ કેંટલાં સફળ થયા એ મતગણતરી બાદ જ ખબર પડે.

ગોપાલ વિરુદ્ધ ભાજપ

વિસાવદરની ચૂંટણી ઉમેદવાર વિરુદ્ધ પાર્ટીની છે. મતલબ કે ગોપાલ ઘટાલિયાની વ્યક્તિગત પ્રતિભા અને આપનો સહયોગ અહિં નંબર ટુ ઉપર હતો. જ્યારે ભાજપના કિસ્સામાં ઉલટું હતું. ભાજપમાં ફિરીટ પટેલને જીતાડવા પાર્ટીએ પોતાની શાખ દાવ ઉપર લગાડી છે. ફિરીટ પટેલે તેની રાજકિય કારકિર્દીમાં મોટી માત્રામાં વિરોધીઓ ઉભા કર્યા છે. આથી આ ચૂંટણીમાં એ વિરોધીઓનો રોલ પણ મહત્વનો રહેશે.

ચાવડા, રિબડિયા, ભાયાણી ફેક્ટર

આ ચૂંટણીમાં પાતળી બહુમતીથી પણ જો ગોપાલ ઘટાલિયા વિજેતા બને તો તેમાં સૌથી મોટો હાથ જવાહર ચાવડા, હર્ષદ રિબડિયા, ભુપત ભાયાણીનો હશે. આ તમામે તેમની રાજકિય તાકાત પુરવાર કરવા ગેરિલા પધ્ધતિથી ભાજપને જ નુકસાન કર્યું હોવાનું ચર્ચાય છે. સંજય કોરડિયા અને અમુક અંશે જેમના ઉપર ચૂંટણી જીતવાની જવાબદારી હતી એવા કેંટલાંક નેતાઓએ પણ છેલ્લા તબક્કામાં દોરડું ટીલું મુકી દીધું હતું.

ભાજપની ૧૫૪ ફોર્મ્યુલા :


ભાજપના ચૂંટણી મેનેજરોએ વિસાવદર બેઠક જીતવા માટે ચૂંટણી વ્યૂહરચના ગામ પ્રમાણે ગોઠવી હતી. વિસાવદર તાલુકાના ૧૫૪ ગામોમાં સરપંચ બેઠા આખું વ્યવસ્થા તંત્ર ગોઠવ્યું હતું. વિસાવદર અને ભેંસાણ અનુભવી અને પાયાના નેતાઓના હાથ નીચે અલગ વ્યવસ્થા મુજબ ચાલતું હતું. ભાજપને સરપંચોએ આપેલા વાયદા મુજબ મતદાન થાય તો ભાજપ માટે પાતળી બહુમતીથી વિજયની શક્યતા છે. જો કે, ભાજપના નેતાઓને અહિંના મતદાર અકળ લાગ્યા છે. ભીડ ભાજપની સભામાં કરે અને મત આમ આદમી પાર્ટીના ઉમેદવારને આપે એવી ઉંડી ઉંડી શંકા પણ ટોપલાસને સતાવે છે. આદમી પાર્ટીના ઉમેદવારને જીતાડે તો એ બોનસ જ છે. જોઈએ ૨૩મી તારીખે મતદારોનો મિજાજ મતપેટીમાંથી કેવી રીતે બહાર આવે છે.

ગુજરાત કોરોના મામલે દેશમાં બીજા ક્રમે : નવા ૬૮ કેસ

(ગરવી તાકાત) ગાંધીનગર તા.૨૧

ગુજરાતમાં છેલ્લા ૨૪ કલાકમાં કોરોનાના વધુ ૬૮ નવા કેસ નોંધાયા છે. આ સાથે જ કુલ કેસનો આંક હવે વધીને ૨૬૫ થઈ ગયો છે. બે દિવસ અગાઉ કોરોનાના ૧૮૦ એકિટવ કેસ હતા.

આમ, એકિટવ કેસના પ્રમાણમાં બે દિવસમાં ૫૦ ટકાથી વધુનો વધારો થયો છે. હાલ ૨૬૫માંથી માત્ર ૧૧ દર્દીઓ જ હોસ્પિટલમાં છે જ્યારે ૨૫૪ હોમ આઈસોલેશન હેઠળ સારવારમાં છે.



ગુજરાતના આરોગ્ય વિભાગ દ્વારા સત્તાવાર જાહેર કરવામાં આવેલી વિગતો અનુસાર છેલ્લા ૨૪ કલાકમાં ૨૬ દર્દીઓ સાજા થયા છે જ્યારે એકપણ મૃત્યુ થયું નથી. હાલ જ કેસ

કમલમ ખાતે સ્વ.વિજયભાઈને પુષ્પાંજલિ અર્પણ કરતા રાષ્ટ્રીય નેતાઓ : જે.પી.નંદાએ રૂપાણી પરિવારને સાંત્વના પાઠવી

(ગરવી તાકાત) ગાંધીનગર તા.૨૧

ભાજપ કાર્યાલય કમલમ કોબા ગાંધીનગર ખાતે પ્રદેશ ભાજપ તરફથી પૂર્વ પ્રદેશ પ્રમુખ અને પૂર્વ મુખ્યમંત્રી સ્વ. વિજયભાઈ રૂપાણીની શ્રદ્ધાંજલિ સભામાં રાષ્ટ્રીય પ્રમુખ જે. પી. નંદાજી, રાષ્ટ્રીય સંગઠનમંત્રી વી. સતીષજી, મુખ્યમંત્રી ભુપેન્દ્રભાઈ પટેલ, રાજસ્થાનના મુખ્યમંત્રી ભજનલાલ શર્મા, પ્રદેશ પ્રમુખ અને કેન્દ્રીય મંત્રી સી આર. પાટીલ, મંત્રી નિમ્બેન બાંભણિયા, સંગઠન મહામંત્રી રત્નાકરજી પંજાબના મહામંત્રી, સાંસદ પરસોતમભાઈ રૂપાલા, પૂર્વ પ્રમુખ



આર. સી. ફળદુ, ધારાસભ્ય જીતુભાઈ વાઘાણી, સંધના પ્રાંત પ્રચારક, એબીવીપી પ્રાંત પ્રચારક, રાજ્ય સરકારના મંત્રીઓ, સાંસદ સભ્યો ધારાસભ્યો, પૂર્વ ધારાસભ્યો, દરેક જિલ્લાના પ્રભારીઓ અને પ્રમુખો ગુજરાત સંગઠન એકમના દરેક પદાધિકારીઓ દ્વારા પુષ્પાંજલી સમર્પિત કરવામાં આવી હતી. ભારતીય જનતા પાર્ટીના રાષ્ટ્રીય અધ્યક્ષ જે.પી.નંદાએ સ્વ.વિજયભાઈ રૂપાણીના અકાળે નિધન પર ગાંધીનગર સ્થિત તેમના નિવાસસ્થાને પણ શ્રદ્ધાંજલિ અર્પણ કરી શોકમગ્ન પરિવારને સાંત્વના પાઠવી હતી.

આપણે ગઈકાલે અગિયારમો આંતરરાષ્ટ્રિય યોગ દિવસની ઉજવણી કરી. આઘ શક્તિ મા અંબાના ધામ અંબાજી મંદિર ચાચર ચોકમાં યોગ ગરબા કર્યા તો વિશ્વ સમ્રાટ વડા પ્રધાન નરેન્દ્ર મોદીના માદરે વતનભૂમિ વડનગર માં રાજ્યકક્ષાનો યોગ દિવસ સહિત સમગ્ર રાજ્યમાં જ નહીં દેશ વિદેશમાં યોગ લોકોએ સારી રીતે કર્યા. શક્તિ ભક્તિના સ્થાન અંબાજીમાં ગરબા યોગ તો સૌ કોઈને ગમ્યા અને આવતા નવલાં નોરતાંની રાતોમાં આ ગરબા યોગ રમાય તો આશ્ચર્ય અનુભવતા હો આ તો આજનું આધુનિક યુગનું શક્તિનું..., બીજી એક ડિજિટલ નાણાંકીય વ્યવહારની તૈયારીઓ વચ્ચે સોળ અબજથી પાસવર્ડની તકડંચી થઈ જે ઈન્ટરનેટના ઈતિહાસનો સૌથી મોટો હાથકેરો ગણાય એપલ, ગૂગલ, ફેસબુકના ઉપયોગ કરતાંઓની વિગત સલામત નથી.. જે આપણા દેશ માટે સૌથી મોટી ચિંતાનો વિષય છે. આજે આપણે ભગવદ્ ગીતા જ્ઞાનમાં જોઈએ તો ભગવાન વ્યાસ નારાયણ મંગલા ચરણ કરીને ભાગવતનો આરંભ કરે છે. વ્યાસ ભગવાન કહે છે કે, સત્ય પરંધીમહિ. અમે સત્યનું ધ્યાન ધરીએ છીએ. વ્યાસજી પળે પળે ભગવાનના સ્વરૂપનાધ્યાનમાં જ મગ્ન રહે છે. દેવો પણ સત્કર્મમાં વિભ્ર કરે છે, કારણ કે દેવોને ઈર્ષ્યા થાય છે કે, આ સત્કર્મ કરનારો ક્યાંક મને પાછળ પાડી દેશે. નિષ્કામ ભક્તિએ ભાગવત શાસ્ત્રનો મુખ્ય વિષય છે. ભક્તિનું ફળ પૈસો કે સંસાર સુખ નથી, પણ ભગવાન છે. ભાગવતનો પ્રથમ સ્કંધ અધિકાર લીલાનો છે. અધિકારી કોણને અનાધિકારી કોણ તે વ્યાસજી બતાવે છે.

પ્રત્યેક કાર્યના આરંભમાં મંગલા ચરણ કરો. ભાગવતમાં ત્રણ મંગલા ચરણ છે. પહેલા સ્કંધમાં વ્યાસ દેવનું, બીજા સ્કંધમાં શુકદેવજીનું અને સમાપ્તિમાં



યશપાલસિંહ ટી. વાઘેલા
દરબાર ગટ થરા

સૂતજીનું મંગલા ચરણ છે. સવારમાં મંગલાચરણ કરો, મધ્યાહને મંગલાચરણ કરો અને રાત્રે સૂતાં પહેલાં મંગલા ચરણ કરો.

કથામાં બેસો ત્યાં પણ મંગલા ચરણ કરીને બેસો. જેનું આચરણ મંગલમય છે તેનું ધ્યાન કરવાથી, તેને વંદન કરવાથી, તેનું સ્મરણ કરવાથી મંગલાચરણ થાય છે એવા તો એક પરમાત્મા છે. શ્રીકૃષ્ણ ધામ મંગલ છે. નામ મંગલ છે. ઈશ્વરનું ચિંતન-ધ્યાન મનુષ્ય કરે તો ઈશ્વરની શક્તિ મનુષ્યમાં આવે. ક્રિયામાં અમંગલ પણ કામથી આવે છે. કામ જેને સ્પર્શ કરે છે તેનું સર્વ અમંગલ બને છે. શ્રીકૃષ્ણને કામ સ્પર્શ કરતો નથી તેથી તેનું સર્વ મંગલ છે. જેના મનમાં કામ છે એનું સ્મરણ કરશો તો એનો કામ તમારા મનમાં આવશે. સકામનું ચિંતન કરવાથી આપણા મનમાં સકામતા આવે છે, અને નિષ્કામનું ચિંતન કરવાથી મન નિષ્કામ બને છે. શિવજીનું બધું અમંગલ છે તેમ

મનુષ્ય સકામ છે ત્યાં સુધી તેનું મંગલ થતું નથી. તે જ્યારે નિષ્કામ બને છે ત્યારે તેમનું બધું મંગલમય થાય છે



છતાં તેનું સ્મરણ મંગલમય છે. તેનું કારણ એક જ છે. શિવજીએ કામને બાળીને ભસ્મ કર્યો છે. મનુષ્ય સકામ છે ત્યાં સુધી તેનું મંગલ થતું નથી. તે જ્યારે નિષ્કામ બને છે ત્યારે તેમનું બધું મંગલમય થાય છે ઈશ્વર પૂર્ણ કામથી આવે છે. કામ જેને સ્પર્શ કરે છે તેનું સર્વ અમંગલ બને છે. શ્રીકૃષ્ણને કામ સ્પર્શ કરતો નથી તેથી તેનું સર્વ મંગલ છે. જેના મનમાં કામ છે એનું સ્મરણ કરશો તો એનો કામ તમારા મનમાં આવશે. સકામનું ચિંતન કરવાથી આપણા મનમાં સકામતા આવે છે, અને નિષ્કામનું ચિંતન કરવાથી મન નિષ્કામ બને છે. શિવજીનું બધું અમંગલ છે તેમ

મારે એ જીવ અને કામ જેનાથી મરે એ ઈશ્વર. મનુષ્યનું અમંગલ કાર્ય જ તેને વિઘ્નકર્તા છે. બીજા કોઈનું નહીં. કાયમ એક જ સ્વરૂપ નું ચિંતન કરો. એક જ સ્વરૂપનું વારંવાર ચિંતન કરવાથી મન શુદ્ધ થાય છે. રામ, નિષ્કામ છે. તેથી ભગવાનનું સ્મરણ કરો, ધ્યાન કરો. સતત શ્રીકૃષ્ણનું ધ્યાન નથાય તો વાંધો નહીં પણ જગતના સ્ત્રી-પુરુષનું ધ્યાન ન કરો. સંસારનું ચિંતન કરવાથી મન બગડે છે. તે મન પરમાત્માનું ધ્યાન કરવાથી સુધરે છે. જીવ અમંગલ છે, પ્રભુ મંગલમય છે. મનુષ્યમાં રહેલી કામવૃત્તિ મરે તો બધું મંગલ જ થાય છે. જે કામાધીન નથી તેનું સદા મંગલ જ થાય છે. કામ જેને

સનાતન ધર્મમાં ઈશ્વર એક જ છે. વૃષભાનુની આજ્ઞા હતી, તેથી રાધાજી પાસે કોઈ પુરુષને જવાનો અધિકાર ન હતો. તેથી શ્રીકૃષ્ણ ચંદ્રાવલિનો શણગાર સજી, સાડી પહેરીને રાધાજીને મળવા જાય છે. શ્રીકૃષ્ણ સાડી પહેરે છે એટલે માતાજી બને છે. જે પરમાત્મા, તે જ માતાજી. ઈશ્વરનાં સ્વરૂપો અનેક છે. પણ તત્ત્વ એક છે. દીવાની પાસે જે રંગનો કાચ મૂકો તેવો પ્રકાશદેખાશે સર્વ દેવોનું પૂજન કરો પણ ધ્યાન એક ઈષ્ટદેવનું જ કરો. વંદન દરેક દેવને નથી. જે ઠાકોરજીના ધ્યાનમાં આપણને આનંદ આવે તે આપણા માટે ઈષ્ટ છે. એકના જ અનેક સ્વરૂપ અને નામ છે.

સ્વરૂપની રચિ હોય તેનું જ ધ્યાન કરવું. ધ્યાન, ધ્યાતા અને ધ્યેય એ ત્રણેની એકતા થવી જોઈએ અને આ પ્રમાણેની એકતા થાય ત્યારે પરમાનંદની પ્રાપ્તિ થાય છે. ધ્યાનમાં સંસારના કોઈ પદાર્થનું ચિંતન ન કરો, કોઈ જીવનું ધ્યાન ન કરો, કોઈ જડ વસ્તુનું ધ્યાન ન કરો, ધ્યાન કરવું હોય તો શ્રીકૃષ્ણનું ધ્યાન કરો. અનેક જન્મથી આ મનને રખડવાની ટેવ પડી છે. ધ્યાન કરતાં મન ચંચળ બને અને સંસારના વિષયો દેખાય ત્યારે પરમાત્માના નામનું વારંવાર કીર્તન કરો. ઉચ્ચ સ્વરથી કીર્તન કરો. શ્રીકૃષ્ણ કીર્તનથી જગતનું વિસ્મરણ થાય છે. પરમાત્માના

મંગલમય સ્વરૂપને નિહાળતાં નિહાળતાં તેના નામનું કીર્તન કરો. વાણી કીર્તન કરે અને આંખ દર્શન કરે તો મન શુદ્ધ થાય છે. મન શુદ્ધ થતાં પરમાત્માની શક્તિ તમારામાં આવશે. મનની શુદ્ધિ દાનથી કે સ્નાનથી થતી નથી. તીર્થસ્નાનથી શરીર શુદ્ધ થાય છે, મન શુદ્ધ થતું નથી. સંસારનું ચિંતન કરવાથી બગડેલું મન જ્યાં સુધી ઈશ્વરનું સતત ચિંતન કરે ત્યાં સુધી સુધરશે નહીં. આ શરીર ગંદું છે. આ શરીરથી ઈશ્વરને મળી શકાતું નથી. શરીર નું બીજ અપવિત્ર છે. ઠાકોરજીને તનથી મળવાનું છે. ધ્યાન વગર મનોમિલન થતું નથી. ધ્યાન કરવાથી જીવ-ઈશ્વરનું મિલન થાય છે. ધ્યાન વિના બ્રહ્મ સંબંધ થતો નથી. ધ્યાનની પરિપક્વ દશા એ જ સમાધિ છે. તે જ જીવનમુક્તિ. સમાધિ અધિક વખત ટકે એટલે જ્ઞાનીઓને જીવતાં જ મુક્તિનો આનંદ મળે છે. ભાગવત ફરી ફરી કહે છે: ધ્યાન કરો, જપ કરો. એક એક ચરિત્રમાં આ સિદ્ધાંત વર્ણવ્યો છે. પુનરુક્તિ એ દોષ નથી. એક સિદ્ધાંતને બરાબર બુદ્ધિમાં ઠસાવવો હોય તો તેને વારંવાર કહેવો પડે છે. ભાગવતના પ્રત્યેક સ્કંધમાં આ જપ-ધ્યાનની કથા આવશે. જ્ઞાનીઓ સાધન માર્ગનો આશ્રય લઈ મુક્ત બને છે. જ્ઞાનથી ભેદને દૂર કરવો એ જ્ઞાનમાર્ગનું લક્ષ્ય છે. ભક્તિથી ભેદને દૂર કરવો એ ભક્તિનું લક્ષ્ય છે. બંનેનું લક્ષ્ય એક જ છે. માર્ગ જુદા જુદા છે. સાધનામાં ભેદ છે. ધ્યાન એક જ છે. તેથી સગુણ-

નિર્ગુણ બંનેની જરૂર છે. ઈશ્વર અરૂપ છે પણ વૈષ્ણવો જે રૂપની ભાવનાથી તન્મય બને છે તેવું સ્વરૂપ પ્રભુ ધારણ કરે છે. સગુણ-નિર્ગુણ બંને સ્વરૂપોનું ભાગવતમાં વર્ણન કર્યું છે. નિર્ગુણ રૂપે પ્રભુ સર્વત્ર છે અને સગુણરૂપે મારા શ્રીકૃષ્ણ ગોલોકમાં બિરાજેલા છે. ઈષ્ટદેવ માં પૂર્ણ વિશ્વાસ રાખી જગતના જડચેતન પદાર્થોમાં પ્રભુ રહેલા છે તેવો દૃઢ વિશ્વાસ રાખો. ક્રિયા અને લીલામાં તફાવત છે. પરમાત્મા જે કરે તેનું નામ લીલા અને જીવ જે કરે તેનું નામ ક્રિયા. ક્રિયા બંધનરૂપ છે, કારણ તેની પાછળ કર્તાનો આસક્તિ, સ્વાર્થ તથા અહંકાર હોય છે. ઈશ્વરની લીલા બંધનમાંથી છોડાવે છે, કારણ ઈશ્વરને સ્વાર્થ તથા અભિમાનનો સ્પર્શ થતો નથી. જે કાર્યમાં કર્તૃત્વનું અભિમાન નથી તે લીલા કેવળ જીવોને પરમાનંદનું દાન કરવા માટે પ્રભુ લીલા કરે છે, તેથી વ્યાસજી માખણચોરી, રસ સર્વને લીલા નામથી સંબોધે છે. શ્રીકૃષ્ણ માખણની ચોરી કરે તે મિત્રો માટે, પોતા માટે નહીં. દૈવીજીનું કલ્યાણ કરવા માટે જ ભગવાન લોકિક જીવોની જેમ લીલા કરે છે. જગતની ઉત્પત્તિ એ લીલા છે, સ્થિતિએ પણ લીલા છે, અને વિનાશ એ પણ લીલા છે. વિનાશ માં પણ આનંદ છે. સર્વનો દષ્ટા હું છું. આ 'હું'નો નાશ થતો નથી. જ્ઞાની પુરુષ તેને લીલા કહે છે. 'હું' ઈશ્વરનો અંશ છું, પણ આ 'હું' અહંકારમાં પરિણમવું ન જોઈએ. વાયક ચાહક મિત્રો સૌને જય માતાજી સુપ્રભાત ગુજરાતમાં ગ્રામ પંચાયતની સામાન્ય પેટા ચૂંટણીઓ આજે પુરી થશે. આવતી કાલે વિધાન સભાની પેટા ચૂંટણી કડી વિસાવદરના પરિણામો જાહેર થશે જેના તરફ સૌનું ધ્યાન છે લોકોને લોકશાહી પરથી વિશ્વવાસ ઉઠવા લાગ્યો છે જૂનાગઢ નગરપાલિકા પરિણામ પછી તો જીતશે ભાજપ જ.. એવો નિસાશો નાખીને મૌન થઈ જશે. આપણે અહીં અટકીએ અસ્તુ.

વિસનગર સાંકળચંદ પટેલ યુનિવર્સિટીમાં ૧૧મો આંતરરાષ્ટ્રીય યોગ દિવસ ઉજવવામાં આવ્યો

યોગગુરુ આચાર્ય કલ્પેશ મિસ્ત્રીએ દરેકને વિવિધ આસનો, શ્વાસ લેવાની તકનીકો અને ધ્યાન પદ્ધતિઓ દ્વારા આપેલ માર્ગદર્શન



(ગરવી તાકાત) મહેસાણા તા.૨૧

સાંકળચંદ પટેલ યુનિવર્સિટીમાં કેમ્પસનાં ઓપન એર થિયેટરમાં ખૂબ જ ઉત્સાહ અને આધ્યાત્મિક અનુભૂતિ સાથે ૧૧મો આંતરરાષ્ટ્રીય યોગ દિવસ ઉજવવામાં આવ્યો. આ કાર્યક્રમની શરૂઆત સવારે ૬:૪૫ વાગ્યે કરવામાં આવી જેમાં રાષ્ટ્રીય

થીમ ‘સ્વયં અને સમાજ માટે યોગ’ રાખવામાં આવી. આ કાર્યક્રમમાં યોગગુરુ આચાર્ય શ્રી કલ્પેશ મિસ્ત્રી સાહેબજીને બોલાવવામાં આવ્યા જેમાં તેમણે દરેકને વિવિધ આસનો, શ્વાસ લેવાની તકનીકો (પ્રાણાયામ) અને ધ્યાન પદ્ધતિઓ દ્વારા માર્ગદર્શન આપ્યું હતું, જેમાં સ્વસ્થ અને સંતુલિત



જીવનશૈલી માટે યોગનું મહત્વ દર્શાવવામાં આવ્યું હતું. આ કાર્યક્રમમાં તમામ કોલેજોના આચાર્યશ્રીઓ, ફેકલ્ટી સભ્યો, ટ્રજીજ કેટેડસ, સ્ટાફ અને વિદ્યાર્થીઓની સક્રિય ભાગીદારી જોવા મળી હતી. વિદ્યાર્થીઓના એક ગુપ્ત ઉત્કૃષ્ટ યોગ પિરામિડ રચના રજૂ કરી,

જે સંતુલન, શક્તિ અને એકતાનું પ્રતીક છે. આ કાર્યક્રમમાં સાંકળચંદ પટેલ યુનિવર્સિટીના પ્રમુખ શ્રી પ્રકાશભાઈ પટેલ અને પ્રોવોસ્ટ પ્રો. (ડૉ.) પી. એમ. ઉદાણી ઉપસ્થિત રહ્યા હતા. બંને મહાનુભાવોએ વ્યક્તિગત



સુખાકારી અને રાષ્ટ્રીય સ્વાસ્થ્ય માટે યોગને દૈનિક જીવનમાં સમાવિષ્ટ કરવાના મહત્વ પર ભાર મૂક્યો. યુનિવર્સિટીએ નિયમિત યોગ સત્રો, વર્કશોપ અને શૈક્ષણિક અભ્યાસક્રમમાં યોગનો સમાવેશ કરીને ભારતીય જ્ઞાન પ્રણાલીઓ (IKS) ને પ્રોત્સાહન આપવાની પ્રતિબદ્ધતાને પુનઃપુષ્ટિ

કરી. આ કાર્યક્રમનું સમાપન યોગને દૈનિક અભ્યાસ તરીકે અપનાવવાની પ્રતિજ્ઞા સાથે થયું. સમગ્ર કાર્યક્રમનું આયોજન સાંકળચંદ પટેલ યુનિવર્સિટીના યોગ અને વેલનેસ કલબ તથા NSS યુનિટના સહયોગથી કરવામાં આવ્યું હતું.

હીરાની ફેક્ટરીમાંથી થયેલી ચોરીનો ભેદ પોલીસે ઉકેલ્યો છે

પાલનપુરમાંથી રૂપિયા ૧.૮૫ લાખના હીરા અને ચાંદીની ચેઈન સાથે વડોદરાના વેપારીની ધરપકડ

(ગરવી તાકાત) પાલનપુર તા.૨૧

પાલનપુર શહેરની કોજ વિસ્તારમાં આવેલી હીરાની ફેક્ટરીમાંથી થયેલી ચોરીનો ભેદ પોલીસે ઉકેલ્યો છે. પોલીસે વડોદરાના માસર ગામના હીરા વેપારી વિશાલભાઈ કનુભાઈ પટેલની ધરપકડ કરી છે.

૧૧-૧૨ જૂન ૨૦૨૫ના રોજ ફરિયાદી મિનેશ કમલેશભાઈ શાહની ફેક્ટરીમાંથી કોઈ અજાણ્યા શખ્સે તાળું તોડીને પ્રવેશ કર્યો હતો. આરોપીએ કેબિનમાં રાખેલા ૧.૮૦ લાખના પોલિશ કરેલા હીરા અને ૫૦૦૦ રૂપિયાની ચાંદીની ચેઈનની ચોરી કરી હતી.

પોલીસ મહાનિરીક્ષક ચિરાગ કોરડીયા અને પોલીસ અધિક્ષક અશ્વરાજના માર્ગદર્શન હેઠળ તપાસ



છાથ ધરવામાં આવી હતી. પાલનપુર શહેર પશ્ચિમ પોલીસ સ્ટેશનના પોલીસ ઈન્સ્પેક્ટર પી.આર. મારુના નેતૃત્વમાં વિવિધ ટીમો બનાવવામાં આવી હતી. પોલીસે બાતમીદારોની માહિતી અને નેત્રમ ઓફિસના

સીસીટીવી કેમેરાની મદદથી આરોપીને ઝડપી પાડ્યો હતો. પૂછપરછ દરમિયાન આરોપી પાસેથી ચોરી કરેલા હીરા અને ચાંદીની ચેઈન મળી આવ્યા હતા. પોલીસે કલમ ૩૦૫(એ) અને ૩૩૧(૩) હેઠળ ગુનો નોંધી વધુ તપાસ હાથ ધરી છે.

પાલનપુર પોલીસ પરેડ ગ્રાઉન્ડમાં આંતરરાષ્ટ્રીય યોગ દિવસ મંત્રી બળવંતસિંહ રાજપૂતની અધ્યક્ષતામાં હજારો લોકોએ કર્યા યોગાસન-પ્રાણાયામ

(ગરવી તાકાત) પાલનપુર તા.૨૧

બનાસકાંઠાના મુખ્યમથક પાલનપુર સ્થિત પોલીસ પરેડ ગ્રાઉન્ડ ખાતે ૧૧મા આંતરરાષ્ટ્રીય યોગ દિવસની ઉજવણી કરવામાં આવી. આ કાર્યક્રમમાં મંત્રી બલવંતસિંહ રાજપૂતે અધ્યક્ષ સ્થાન શોભાવ્યું હતું. કાર્યક્રમમાં પાલનપુરના ધારાસભ્ય અનિકેતભાઈ ઠાકર અને ડીસાના ધારાસભ્ય પ્રવીણભાઈ માળી વિશેષ રૂપે ઉપસ્થિત રહ્યા હતા. જિલ્લા કલેક્ટર મિહિર પટેલ અને જિલ્લા પોલીસ અધિક્ષક અશ્વરાજ મકવાણા પણ આ પ્રસંગે હાજર રહ્યા હતા.

યોગ દિવસની ઉજવણીમાં મોટી સંખ્યામાં પોલીસ જવાનો અને



વિદ્યાર્થીઓએ ભાગ લીધો હતો. મંત્રી બલવંતસિંહ રાજપૂત સહિત તમામ મહાનુભાવો અને ઉપસ્થિત લોકોએ એક

સાથે યોગાસન કર્યા હતા. આ રીતે આંતરરાષ્ટ્રીય યોગ દિવસની સફળ ઉજવણી કરવામાં આવી હતી.

સ્વસ્થ વડનગર, યોગમય પ્રાચીન વડનગર પ્રેરણા સંકુલમાં યોગમય વાતાવરણ બન્યું

(ગરવી તાકાત) મહેસાણા તા.૨૧

પ્રાચીન ભારતીય પરંપરા દ્વારા અમૂલ્ય ભેટ સમી યોગ વિદ્યાને વિશ્વ ફલક ઉપર લાવવાના ઉમદા હેતુથી સમગ્ર વિશ્વમાં ૨૧મી જૂનના દિવસને “આંતરરાષ્ટ્રીય વિશ્વ યોગ દિવસ” તરીકે ઉજવવામાં આવે છે. રાજ્ય કક્ષાના આંતરરાષ્ટ્રીય વિશ્વ યોગ દિવસ - ૨૦૨૫ની ઉજવણી વડનગર ‘શર્મિષ્ઠા તળાવ’ ખાતે તેમજ વડનગર ખાતે ઐતિહાસિક મહત્વ ધરાવતા તેમજ વડનગરના ઓળખ સમા મહત્વના ૧૦ સ્થળોમાંના એક



પ્રેરણા સંકુલમાં ‘સ્વસ્થ વડનગર, યોગમય વડનગર’ નું યોગમય વાતાવરણ બન્યું હતું. આધુનિક યુગમાં સ્વસ્થ અને નીરોગી જીવન જીવવા માટે યોગ અને પ્રાણાયામ મહત્વ ધરાવે છે એમ યોગ કોચ

રોશનીબેન મોદીએ યોગ સાધકોને જણાવ્યું હતું. પ્રેરણા સંકુલમાં યોજાયેલા યોગા અભ્યાસમાં તાલુકાના અધિકારીશ્રીઓ, અગ્રણીશ્રીઓ, નાગરિકો તેમજ યોગસાધકો ઉપસ્થિત રહ્યા હતા.

વડનગરના તાનારીરી ગાર્ડન ખાતે ૧૧ મા આંતરરાષ્ટ્રીય યોગ દિવસની ઉજવણી કરાઈ

‘સ્વસ્થ ગુજરાત મેદસ્વિતા મુક્ત ગુજરાત’ની થીમ સાથે નાગરીકોએ યોગા અભ્યાસ કર્યો

(ગરવી તાકાત) મહેસાણા તા.૨૧

ભારત સરકારશ્રી દ્વારા "Yoga for One Earth One Health" અને રાજ્ય સરકારશ્રી દ્વારા ‘સ્વસ્થ ગુજરાત મેદસ્વિતા મુક્ત ગુજરાત’ ની થીમ સાથે વડનગરના તાનારીરી ગાર્ડન ખાતે લોકોએ યોગા અભ્યાસ કર્યો હતો.

યોગ કોચ જયંતીભાઈ ચાવડા અને વર્ષાબેન ભોજક દ્વારા યોગસાધકોને યોગાસન - પ્રાણાયામ થકી યોગ અભ્યાસ કરાવવામાં આવ્યા હતા.

ભારતીય સંસ્કૃતિમાં કહેવાયું છે કે, અર્થાત્ મનને પ્રસન્ન રાખવા માટે યોગ જરૂરી છે. ‘યોગ: કર્મસુ કૌશલ્ય’ સૂત્રમાં કર્મયોગનું ચિંતન રજૂ થયું છે. યોગ એ આપણી પ્રાચીન ઋષિ



પરંપરાની અમૂલ્ય ભેટ છે સાથે યોગ થકી શરીર અને આત્માનું જોડાણ શક્ય બને છે. આ કાર્યક્રમમાં અંદાજિત ૧૦૦૦ થી વધુ લોકોએ સામૂહિક યોગ અભ્યાસ કર્યો હતો. યોગ બોર્ડના

એક્સપર્ટ કોચ દ્વારા યોગ દિવસ નિમિત્તે સૌને યોગાસન તેમજ પ્રાણાયામ કરવામાં આવ્યા હતા જેમાં વિદ્યાર્થીઓએ, નાગરિકોએ ઉત્સાહભરે યોગ- પ્રાણાયામ કર્યા હતા.

વડનગરના રેલવે સ્ટેશન ખાતે આંતરરાષ્ટ્રીય વિશ્વ યોગ દિવસની ઉજવણી કરવામાં આવી વડાપ્રધાન નરેન્દ્ર મોદીએ વિશાખાપટ્ટનમ ખાતેથી યોગ દિવસ અવસરે કરેલા પ્રેરક સંબોધનનું જીવંત પ્રસારણ સૌએ નિહાળ્યું

(ગરવી તાકાત) મહેસાણા તા.૨૧

વડાપ્રધાન શ્રી નરેન્દ્રભાઈ મોદીની જન્મભૂમિ અનંત અનાદિ વડનગરના ઐતિહાસિક શર્મિષ્ઠા તળાવ પરિસર ખાતે મુખ્યમંત્રીશ્રી ભૂપેન્દ્ર પટેલની ઉપસ્થિતિમાં ૧૧મા આંતરરાષ્ટ્રીય યોગ દિવસની "Yoga for One Earth One Health" અને સ્વસ્થ ગુજરાત મેદસ્વિતા મુક્ત ગુજરાત થીમ સાથે રાજ્ય કક્ષાની ઉજવણી કરવામાં આવી હતી. જેના અનુસંધાને વડનગર શહેરના વિવિધ ૧૦ સ્થાનોમાંના એક રેલવે સ્ટેશન ખાતે વિશ્વ યોગ દિવસની ઉજવણીમાં લોકોએ શાંત અને પ્રકૃત્વિત



વાતાવરણમાં યોગાસનો કર્યા હતા. આ કાર્યક્રમમાં વડાપ્રધાન શ્રી નરેન્દ્રભાઈ મોદીએ વિશાખાપટ્ટનમ નિહાળ્યું હતું.

ખાતેથી યોગ દિવસ અવસરે કરેલા પ્રેરક સંબોધનનું જીવંત પ્રસારણ સૌએ નિહાળ્યું હતું.

વડનગર શહેરના વિવિધ સ્થળોએ ‘વિશ્વ યોગ દિવસ’ની ઉજવણી કરાઈ હાટકેશ્વર મહાદેવ મંદિરના પ્રાંગણમાં અંદાજિત ૪૦૦ લોકોએ યોગાભ્યાસ કર્યો

(ગરવી તાકાત) મહેસાણા તા.૨૧

૧૧માં આંતરરાષ્ટ્રીય યોગ દિવસના ઉપલક્ષમાં સમગ્ર રાજ્યની સાથે મહેસાણા જિલ્લામાં વડનગર ખાતે રાજ્યકક્ષાના આંતરરાષ્ટ્રીય વિશ્વ યોગ દિવસ - ૨૦૨૫ ની ઉજવણીના અનુસંધાનમાં વડનગર શહેર ખાતે ઐતિહાસિક મહત્વ ધરાવતા સ્થળોમાંના એક હાટકેશ્વર મહાદેવ મંદિરમાં પણ યોગ દિવસની ઉજવણી યોગની વિવિધ મુદ્રાઓ,



આસનોના અભ્યાસ દ્વારા કરવામાં આવી હતી. હાટકેશ્વર મહાદેવ મંદિર ખાતે અનંત શિક્ષણ કેન્દ્રના વિદ્યાર્થીઓ તથા જિલ્લા વહીવટી

તંત્રના અધિકારીશ્રીઓને યોગ કોચ રાજેન્દ્રકુમાર શર્મા તેમજ નીરજબેન શર્મા દ્વારા વિવિધ યોગા અભ્યાસ કરાવવામાં આવ્યા હતા.

સંક્ષિપ્ત સમાચાર

ઈડરના બડોલી ના વિજ્ઞાન કેન્દ્ર ખાતે વિશ્વ યોગ દિવસની ઉજવણી કરાઈ



(તસ્વીર-અહેવાલ : રાકેશ નાયક, ઈડર)

(ગરવી તાકાત)

ઈડર તા.૨૧

ગુજરાત કાઉન્સિલ ઓન સાયન્સ એન્ડ ટેકનોલોજી ગાંધીનગર, પ્રેરિત પ્રમુખશ્રી લોક વિજ્ઞાન કેન્દ્ર બડોલી, સાબરકાંઠા દ્વારા તા. ૨૧ જૂન ને શનિવારના રોજ વિજ્ઞાન કેન્દ્ર અને હીંગવાલા કેમ્પસ ની અંદર વિશ્વ યોગ દિવસની ભવ્ય ઉજવણી કરવામાં આવી. આ ઉજવણી ની અંદર યોગ એક્સપર્ટ યશવંતભાઈ પટેલ દ્વારા બાળકોને એક યોગનું શું મહત્વ છે એનું પોષ્યુલર લેક્ચર દ્વારા સમજાવવાનો પ્રયત્ન કર્યો, એ સાથે સાથે યોગ આપણા જીવનની અંદર અત્યારની ભાગદોડની જિંદગી માં પહેલું સુખ તે જાતે ન્યાયે એ વિષય ઉપર એમને ઘણી બધી બાળકોને વાતો કરી એ સાથે સાથે યોગ કેટલા પ્રકારના હોય, કેવી રીતના હોય, એનું મહત્વ બધા બાળકોને પ્રત્યક્ષ યોગ દ્વારા માહિતી આપી હતી. સમગ્ર કાર્યક્રમનું આયોજન સંવાહક દીપકભાઈ પટેલ અને સાયન્સ કોમ્યુનિકેટર અનિલ પંચાલ દ્વારા કરવામાં આવ્યું હતું.

ઈડરની કે.એમ. પટેલ વિદ્યામંદિરમાં આંતરરાષ્ટ્રીય યોગ દિવસની ઉજવણી



(તસ્વીર-અહેવાલ : રાકેશ નાયક, ઈડર)

(ગરવી તાકાત)

ઈડર તા.૨૧

કે. એમ. પટેલ વિદ્યામંદિર ઈડર ખાતે યશસ્વી વડાપ્રધાન નરેન્દ્ર ભાઈ મોદીના દીર્ઘ દ્રષ્ટિકોણ સાથે વિશ્વ ફલક પર જેની શરૂઆત થયેલી છે તેવા આંતરરાષ્ટ્રીય યોગ દિવસની ઉજવણી ૨૧ જૂન એ યોગ સંગમ કાર્યક્રમ અંતર્ગત ઉજવણી કરવામાં આવી જેમાં શાળાના કુલ ૧૨૭૦ બાળકો ૫૦ સ્ટાફ અને શિક્ષકો ૧૦ પેરેન્ટસ એ ભાગ લીધો હતો ઉચ્ચતર માધ્યમિક વિભાગ

કાર્યક્રમનું સંચાલન શૈલેષકુમાર પટેલે, માધ્યમિક વિભાગના કાર્યક્રમનું સંચાલન એ બી પટેલે, પ્રાથમિક વિભાગના કાર્યક્રમનું સંચાલન પવનભાઈએ અને પૂર્વ પ્રાથમિક વિભાગના કાર્યક્રમો સંચાલન દિશાબેને કર્યું હતું જેમાં તેમને બાળકોને વિવિધ યોગ આસન પ્રાણાયામ કરાવ્યા અને વિસ્તૃતમાં તેના ફાયદા અને શરીર અને મન ઉપર એની અસરો ની ચર્ચા કરી બાળકોએ શાંતિપૂર્વક તેમની વાતોને સાંભળી હતી. સમગ્ર કાર્યક્રમ ઉત્સાહ પ્રેરક અને આનંદદાયક રહ્યો હતો. શાળાના આચાર્ય પી કે પટેલ અને કેમ્પસ ડાયરેક્ટર કે જે પટેલે સમગ્ર સ્ટાફને કાર્યક્રમના સફળ સંચાલન માટે અભિનંદન પાઠવ્યા હતા.

નડાબેટ ખાતે ભારત-પાકિસ્તાન સરહદ પર બીએસએફના જવાનોએ આંતરરાષ્ટ્રીય યોગ દિવસની ભવ્ય ઉજવણી કરી



(તસ્વીર-અહેવાલ : નવીન ચોધરી, સુઘગામ)

(ગરવી તાકાત)

સુઘગામ તા.૨૧

“યોગ ફોર વન અર્થ – વન હેલ્થ” ની વૈશ્વિક થીમ સાથે ૧૧માં આંતરરાષ્ટ્રીય યોગ દિવસની અનોખી ઉજવણી નડાબેટ ખાતે ભારત-પાકિસ્તાન બોર્ડર ઉપર કરવામાં આવી હતી. બોર્ડર સિક્યુરિટી ફોર્સ (BSF)ના બહાદુર જવાનોએ સીમા પર યોગ કરીને સમગ્ર વિશ્વને શાંતિ, સ્વાસ્થ્ય અને આત્મવિશ્વાસનો સંદેશ આપ્યો હતો. સુઘગામ વહીવટી તંત્ર, બી.એસ.એફ અને ટુરિઝમ વિભાગના સંયુક્ત ઉપક્રમે નડાબેટ ખાતે યોગ દિવસની ભવ્ય ઉજવણી કરાઈ હતી.

યોગ દિનની ઉજવણીમાં બહોળી સંખ્યામાં બીએસએફના જવાનો, સુઘગામ વહીવટી તંત્ર સહિત લોકો જોડાયા હતા અને વિવિધ યોગાસનોનો અભ્યાસ કર્યો હતો. સીમાવર્તી વિસ્તારમાં નડાબેટની નજીકના ગામડાના ગ્રામજનો તેમજ વિદ્યાર્થીઓ પણ જોડાયા હતા અને યોગની મૂલ્યતા અંગે જાગૃત બન્યા હતા. યોગ એ શારીરિક તંદુરસ્તી સાથે રાષ્ટ્રીય એકતાનું પણ પ્રતિક છે. યોગ દિવસ નિમિત્તે સુઘગામ પ્રાંત અધિકારીશ્રી અરવિંદકુમાર પ્રજાપતિ, બી.એસ.એફના અધિકારીશ્રીઓ, નાયબ મામલતદારશ્રી પ્રવીણદાન ગઢવી સહિત બહોળી સંખ્યામાં જવાનો, ગ્રામજનો અને વિદ્યાર્થીઓ ઉપસ્થિત રહીને યોગ કર્યા હતા.